

# ഉയിർത്തെഴുന്നേറ്റു കർത്താവ്-സാക് പുനൻ

WFTW Malayalam 28 March 2010

www.jeevamozhikal.org

വെളിപ്പാടുകൾ 1:12,13 വാക്യങ്ങളിൽ ആത്മാവു സംസാരിക്കുന്നത് എന്തെന്ന് അറിയുവാൻ തിരിഞ്ഞുനോക്കിയ യോഹന്നാൻ യേശുവിനെ കണ്ടു. സഭകളുടെ ഇടയിലാണ് യേശുവിനെ കണ്ടത്. പ്രാദേശികസഭകളിലൂടെയാണ് ദൈവം തന്നെത്തന്നെ വെളിപ്പെടുത്തുന്നതും മറ്റുള്ളവരോടു സംസാരിക്കുന്നതും. ദൈവം വസിക്കുന്ന ഇടമായി വേദപുസ്തകത്തിൽ ആദ്യം പരാമർശിച്ചിരിക്കുന്നത് മരുഭൂമിയിൽ മോശെ കണ്ട മുഴപ്പടർപ്പിലാണ് (ആവർത്തനം 33:16). പദ്മോ സിൽ യോഹന്നാനെപ്പോലെ ഈ കാഴ്ച കാണുവാൻ മോശെയും ചെന്നു നോക്കി. അപ്പോഴാണ് ദൈവം അവനോടു സംസാരിച്ചത് (പുറം.3:3). ഇന്നു സഭയിലാണ് ദൈവം വസിക്കുന്നത്. എല്ലാ സഭയും തന്റെ ആത്മാവിനാൽ എറിയുന്ന മുഴപ്പടർപ്പു പോലെ ആകണം എന്നു ദൈവം ആഗ്രഹിക്കുന്നു. ഒരു പ്രാദേശികസഭയെ കാണുന്നവർ അതിലെ അംഗങ്ങളിലൂടെ വെളിപ്പെടുന്ന യേശുവിന്റെ ജീവനെ കാണണം. അപ്പോഴാണ് ദൈവത്തിനു സഭയിലൂടെ സംസാരിക്കുവാൻ കഴിയുന്നത്.

യോഹന്നാൻ പിന്നീട് താൻ കണ്ട യേശുവിനെ വർണ്ണിച്ചുതുടങ്ങുന്നു. ഉയിർത്തെഴുന്നേറ്റു കർത്താവു വീണ്ടും തന്നെത്തന്നെ മനുഷ്യപുത്രൻ എന്നാണ് ഇവിടെ വിളിക്കുന്നത്. മനുഷ്യവർഗ്ഗത്തോടു താൻ ഏകീഭവിച്ചു എന്നത് സ്ഥിരമായ ഒന്നാണെന്ന വസ്തുതയ്ക്ക് ഊന്നൽ നൽകുന്നതിനു വേണ്ടിയാണ് അങ്ങനെ ചെയ്തത്. കാൽപ്പാദം വരെ ചെല്ലുന്ന നീണ്ട അങ്കി(തീർച്ചയായും വെള്ളനിറത്തിലുള്ളത്) നമുക്കുവേണ്ടി പക്ഷവാദം ചെയ്യുന്ന മഹാപുരോഹിതനെ സൂചിപ്പിക്കുന്നു. അങ്ങനെയായിരുന്നു പാപപരിഹാരദിനം യഹൂദപുരോഹിതന്മാർ വസ്ത്രം ധരിച്ചിരുന്നത് (വെളി.1:13). കർത്താവു മാറത്തുപൊൻകുട്ടി കെട്ടിയിരുന്നു (വെളി.1:13). സ്വർണ്ണം വിശുദ്ധിയെ സൂചിപ്പിക്കുന്നു. കച്ച നീതിയേയും വിശ്വസ്തതയേയും സൂചിപ്പിക്കുന്നു (യെശ.11:5 പ്രകാരം). ഈ ലോകജീവിതകാലത്ത് യേശുവിലുണ്ടായിരുന്ന തികഞ്ഞ നീതിയേയും നമുക്കു വേണ്ടിയുള്ള അവിടുത്തെ വാഗ്ദാനങ്ങളിന്മേലുള്ള തികഞ്ഞ വിശ്വസ്തതയുമാണ് ഇവിടെ വ്യക്തമാക്കുന്നത്. അദ്ദേഹത്തിന്റെ തലയും തലമുടിയും വെളുത്ത പഞ്ഞിപോലെയായിരുന്നു. ദാനിയേൽ 7:9ൽ ദൈവത്തിന്റെ നിത്യതയെ സൂചിപ്പിക്കുവാൻ ഈ അടയാളമാണ് നൽകുന്നത്. വെളുത്ത മുടി ജ്ഞാനത്തെയും കാണിക്കുന്നു. യേശു മനുഷ്യപുത്രനെങ്കിലും നിത്യദൈവവും പൂർണ്ണജ്ഞാനിയും ആണെന്നാണ് ഇവിടെ കാണുന്നത്.

അദ്ദേഹത്തിന്റെ കണ്ണുകൾ അഗ്നിജ്വാലപോലെയായിരുന്നു (വെളി.1:14). അതിന്റെ അർത്ഥം സകലവും അവിടുത്തെ കണ്ണുകൾക്കു മുമ്പിൽ നഗ്നവും മലർന്നതുമായി കിടക്കുന്നു (എബ്ര.4:13). ആ കണ്ണുകൾ മതത്തിന്റെ മുടുപടം തുളഞ്ഞുകയറി മതപരമായ കാപ്യത്തിന്റെ ഭാഗമായുള്ള നല്ലഭാഷയിലുള്ള സംസാരവും ഭക്തിയുടെ വേഷവും എല്ലാം കാണുന്നതാണ്. നൂറുങ്ങിയ വാക്കുകൾക്കു പിന്നിലുള്ള ദൈവഭയത്തിന്റെ ആത്മാവും സത്യസന്ധതയുള്ള ഹൃദയവും ആ കണ്ണുകൾ കാണുന്നു. അതിന്റെ ഫലമായി മനുഷ്യൻ വിലയിരുത്തുന്നതുപോലെയല്ല അവിടുന്ന് വിലയിരുത്തുന്നത്. അദ്ദേഹത്തിന്റെ കാലുകൾ കാച്ചിപ്പഴുപ്പിച്ച വെള്ളോടുപോലെയായിരുന്നു (വെളി.1:15). വെള്ളോട് എന്ന വസ്തുതകൊണ്ടാണ് യാഗപീഠം പണിതിരുന്നത്. (സമാഗമനകുടാരത്തിന്റെ പ്രാകാരത്തിൽ കാണുന്നത്). അവിടെയാണ് പാപപരിഹാരയാഗം നടത്തിയിരുന്നത്. അതിനാൽ വെള്ളോട് കാൽവരിയിൽ നടന്ന പാപത്തിന്മേലുള്ള ന്യായവിധിയെ സൂചിപ്പിക്കുന്നു. ക്രൂശിൽ പിശാചിന്റെ തലയെ തകർക്കുന്ന വേളയിൽ യേശുവിന്റെ കാൽപ്പാദങ്ങൾ കുത്തിത്തുളയ്ക്കപ്പെട്ടു (ഉൽപ്പ.3:15). പെരുവെള്ളത്തിന്റെ ഇരച്ചിൽ പോലെയായിരുന്നു യേശുവിന്റെ ശബ്ദം (വെളി.1:15). ജീവജലത്തിന്റെ നദികൾ പരിശുദ്ധാത്മാവിനെ സൂചിപ്പിക്കുന്നു. യേശുവിന്റെ സംഭാഷണങ്ങളെല്ലാം എപ്പോഴും പരിശുദ്ധാത്മാവിന്റെ ജ്ഞാനത്തിലും സൗമ്യതയിലും ആയിരുന്നു.

അവിടുന്ന് ഏഴു നക്ഷത്രങ്ങൾ തന്റെ വലങ്കയ്യിൽ പിടിച്ചിരുന്നു (വെളി.1:16). ഏഴു നക്ഷത്രങ്ങൾ ഏഴു സഭകളുടെ ദൂതന്മാരാണ് (വെളി.1:20). പുതിയനിയമസഭകളെ നയിക്കുവാൻ ഒന്നിലധികം മൂപ്പന്മാരെ ദൈവം നിയമിക്കുന്നുണ്ട് (അ.പ്ര.14:23;20:17; തീത്തോ.1:5). എന്നാൽ അവരിൽ ഒരാളെ ദൈവവചനം പ്രഘോഷിക്കുന്നതിനായി ദൈവം ഒരുക്കുന്നു. ഇയാളെയാണ് സഭയുടെ ദൂതൻ എന്നു വിളിക്കുന്നത്. ഈ ദൂതന്മാരെ ക്രിസ്തു തന്റെ കൈകളിൽ വഹിക്കുന്നു. അതുകൊണ്ടു സഭയിൽ വചനം പഠിപ്പിക്കുകയും ഉപദേശിക്കുകയും ചെയ്യുന്ന മൂപ്പന്മാർക്ക് ഇരട്ടി മാനം നൽകുവാൻ ദൈവവചനം കൽപ്പിക്കുന്നത്. എന്നാൽ ഇന്നു പല സഭകളിലും ദൈവവചനം സംസാരിക്കുന്ന മൂപ്പന്മാർ ക്രിസ്തുവിന്റെ കൈയിൽ ഇരിക്കുന്നവരല്ല; അവർ സ്വയം ആ സ്ഥാനത്ത് അവരോധിക്കപ്പെട്ടവരാണ്. ദൈവത്താൽ നിയമിക്കപ്പെട്ട ദൂതൻ ഒരു ദൈവമനുഷ്യനും തന്റെ ജീവിതവും ശുശ്രൂഷയും കൊണ്ടു നിങ്ങളെ നയിക്കുകയും പോഷിപ്പിക്കുകയും അനുഗ്രഹിക്കുകയും ചെയ്യുന്ന ഒരുവനായിരിക്കും. അങ്ങനെയുള്ള ഒരുവൻ ദൈവത്തിന്റെ കൈയിൽ ഇരിക്കുന്നവനാകയാൽ അവനെ ബഹുമാനിക്കണം. അങ്ങനെയുള്ള ചുരുക്കം ചിലരെ ഇന്നു ലോകത്തിലുള്ളു. എന്നാൽ ചുരുക്കം ചിലരുണ്ട് എന്നതിനു ദൈവത്തെ സ്തുതിക്കാം.

ദൈവദാസന്മാർ പിശാചിന്റെ പ്രത്യേകലക്ഷ്യങ്ങളാണ്. അതുകൊണ്ട് ദൈവം അവരെ പ്രത്യേകം തന്റെ കൈകളിൽ സൂക്ഷിക്കുന്നു. അവിടെ അവർ താഴ്മയോടെ ഇരിക്കുന്നിടത്തോളം കാലം പിശാചിന് അവരെ തൊടാൻ സാധ്യമല്ല. എന്നാൽ അവർ നിഗളിക്കുകയോ പാപം ചെയ്തിട്ട് അനുതപിക്കാതിരിക്കുകയോ ചെയ്യുമ്പോൾ അവർ അനുതാപത്തോടെ മടങ്ങി വരുവാൻ വേണ്ടി അവരെ പീഡിപ്പിക്കുവാൻ ദൈവം പിശാചിനെ അനുവദിക്കുന്നു. ദൈവത്തിന്റെ ദൂതനായി ആ കരങ്ങളിൽ ഇരിക്കുക എന്നത് അതിമഹത്തായ ഒരു പദവിയാണ്. അതേ സമയംതന്നെ അത് ഭയങ്കരമായ ഉത്തരവാദിത്തവുമാണ്.

യേശുവിന്റെ വായിൽനിന്നു മുർച്ചയേറിയ ഇരുവായ്ത്തലയുള്ള വാൾ പുറപ്പെടുന്നു (വെളി.1:16). ഇതു ദൈവവചനത്തെ സൂചിപ്പിക്കുന്നു (എബ്ര.4:12). വെളി.1ന്റെ 15 ൽ ദൈവത്തിന്റെ ശബ്ദം പെരുവെള്ളത്തിന്റെ ഇരച്ചിൽ പോലെയായിരുന്നു നാം ശ്രദ്ധിച്ചല്ലോ. യേശു പരിശുദ്ധാത്മാവിന്റെ ശക്തിയിലാണ് എപ്പോഴും ദൈവവചനം സംസാരിക്കുന്നതെന്ന് ഈ രണ്ടു വചനങ്ങൾ ചേർത്തു ചിന്തിക്കുമ്പോൾ മനസ്സിലാകും. അവിടുന്ന് വളരെ സൗമ്യതയോടെ സംസാരിച്ചു. എന്നാൽ ആവശ്യമുള്ള സന്ദർഭങ്ങളിൽ കർശനമായി ശാസിക്കുകയും ചെയ്തു. അവിടുത്തെ മുഖം സൂര്യൻ ശക്തിയോടെ പ്രകാശിക്കുന്നതുപോലെ ആയിരുന്നു (വെളി.1:16). അങ്ങനെയാണ് പത്രോസും യാക്കോബും യോഹന്നാനും മറ്റുരൂപമലയിൽ യേശുവിനെ കണ്ടത് (മത്ത.17:2). ദൈവം വസിക്കുന്ന അടുത്തുകൂടാൻ പറ്റാത്ത വെളിച്ചത്തെ ഇതു സൂചിപ്പിക്കുന്നു (1തിമോ.6:16). ദൈവത്തിന്റെ വിശുദ്ധിയെ നമുക്കു നേരിട്ടു നോക്കാൻ സാധിക്കാത്ത മദ്ധ്യാഹ്നസൂര്യനോടാണ് ഉപമിച്ചിരിക്കുന്നത്. സൂര്യൻ ഒരു അഗ്നിഗോളമാണ്. അവിടെ ഒരു അണുജീവിപോലും വസിക്കുന്നില്ല. അതുപോലെ ദൈവസാന്നിധ്യത്തിൽ ഒരു പാപവും വസിക്കുന്നില്ല (യെശ.33:14).